

"ഭരണഭാഷ- മാതൃഭാഷ"



**കേരള സർക്കാർ**

**സംഗ്രഹം**

ദുരന്തനിവാരണ വകുപ്പ് - വയനാട് ജില്ലയിലെ മേപ്പാടി പഞ്ചായത്തിലും കോഴിക്കോട് ജില്ലയിലെ വാണിമേൽ പഞ്ചായത്തിലും 30.07.2024 ന് ഉണ്ടായ ഉരുൾപൊട്ടലിൽ ദുരന്ത ബാധിതമായി പ്രഖ്യാപിച്ചിട്ടുള്ള വാർഡുകളിൽ, ദുരന്ത ബാധിതമായ സൂക്ഷ്മ-ചെറുകിട-ഇടത്തര വാണിജ്യ-വ്യാപാര-വ്യവസായ സ്ഥാപനങ്ങൾ, അംഗീകൃത ഹോം സ്റ്റേകൾ, ദുരന്ത ബാധിതരായ മൃഗസംരക്ഷണ കർഷകർ, കിസാൻ കാർഡ് ഉടമകൾ, അലങ്കാര പക്ഷി കർഷകർ, തേനീച്ച കർഷകർ, ടൂറിസ്റ്റ് (Tourist) വാഹന ഉടമകൾ, വാണിജ്യ (Commercial) വാഹന ഉടമകൾ എന്നിവരുടെ ഉപജീവന മാർഗങ്ങൾ ബാങ്ക് വായ്പ ഉപയോഗപ്പെടുത്തി പുനരാരംഭിക്കുന്നതിന് ഉപജീവന വായ്പ പദ്ധതി മാർഗ്ഗനിർദ്ദേശങ്ങൾ പുറപ്പെടുവിച്ചു- ഉത്തരവാകുന്നു.

**ദുരന്തനിവാരണ (എ) വകുപ്പ്**

G.O.(Ms)No.3/2026/DMD തീയതി,തിരുവനന്തപുരം, 23-01-2026

- പരാമർശം:-
1. സ.ഉ (കൈ) നം. 27/2018/ഡി.എം.ഡി, തീയതി 17/12/2018
  2. സ.ഉ (അച്ചടി) നം. 2/2024/ഡി.എം.ഡി, തീയതി 09/08/2024
  3. സ.ഉ (കൈ) നം. 9/2024/ഡി.എം.ഡി, തീയതി 30/08/2024
  4. 30/08/2025 തീയതിയിലെ എസ്.എൽ.ബി.സി യോഗത്തിന്റെ നടപടിക്കുറിപ്പ്

**ഉത്തരവ്**

വയനാട് ജില്ലയിലെ മേപ്പാടി പഞ്ചായത്തിലും കോഴിക്കോട് ജില്ലയിലെ വാണിമേൽ പഞ്ചായത്തിലും 30.07.2024 ന് ഉണ്ടായ ഉരുൾപൊട്ടലിൽ ദുരന്ത ബാധിതമായി പ്രഖ്യാപിച്ചിട്ടുള്ള വാർഡുകളിൽ, ദുരന്ത ബാധിതമായ സൂക്ഷ്മ-ചെറുകിട-ഇടത്തര വാണിജ്യ-വ്യാപാര-വ്യവസായ സ്ഥാപനങ്ങൾ, അംഗീകൃത ഹോം സ്റ്റേകൾ, ദുരന്ത ബാധിതരായ മൃഗസംരക്ഷണ കർഷകർ, കിസാൻ കാർഡ് ഉടമകൾ, അലങ്കാര പക്ഷി കർഷകർ, തേനീച്ച കർഷകർ, ടൂറിസ്റ്റ് (Tourist) വാഹന ഉടമകൾ, വാണിജ്യ (Commercial) വാഹന ഉടമകൾ എന്നിവരുടെ ഉപജീവന മാർഗങ്ങൾ

ബാങ്ക് വായ്പ ഉപയോഗപ്പെടുത്തി പുനരാരംഭിക്കുന്നതിന് സഹായകരം ആകുന്ന തരത്തിൽ ഉജ്ജീവന വായ്പ പദ്ധതി കാലികമായി പരിഷ്കരിച്ച് പുനരാരംഭിക്കുന്നതിനു അനുമതി നൽകി ഉത്തരവാകുന്നു.

**i. പദ്ധതിയുടെ ഉദ്ദേശലക്ഷ്യങ്ങൾ**

വയനാട് ജില്ലയിൽ മേപ്പാടി പഞ്ചായത്തിലും, കോഴിക്കോട് ജില്ലയിൽ വാണിമേൽ പഞ്ചായത്തിലും 30-7-2024ന് ഉണ്ടായ ഉരുൾപൊട്ടലിൽ പരാമർശം (2), (3) എന്നിവ പ്രകാരം ദുരന്ത ബാധിതമായി പ്രഖ്യാപിച്ചിട്ടുള്ള വാർഡുകളിൽ, ദുരന്ത ബാധിതരായ സൂക്ഷ്മ-ചെറുകിട-ഇടത്തര വാണിജ്യ-വ്യാപാര-വ്യവസായ സ്ഥാപന ഉടമകൾ/നടത്തിപ്പുകാർ, അംഗീകൃത ഹോം സ്റ്റോ ഉടമകൾ/നടത്തിപ്പുകാർ, മൃഗസംരക്ഷണ കർഷകർ, കിസാൻ കാർഡ് ഉടമകൾ, അലങ്കാര പക്ഷി കർഷകർ, തേനീച്ച കർഷകർ, ടൂറിസ്റ്റ് (Tourist) വാഹന ഉടമകൾ, വാണിജ്യ (Commercial) വാഹന ഉടമകൾ എന്നിവരുടെ ഉപജീവന മാർഗങ്ങൾ ബാങ്ക് വായ്പ ഉപയോഗപ്പെടുത്തി പുനരാരംഭിക്കുന്നതിന് സഹായകരം ആകുവാൻ ആണ് ഉജ്ജീവന വായ്പാ പദ്ധതി കാലികമായി പരിഷ്കരിച്ച് പുനരാരംഭിക്കുന്നത്.

a. ഡി.എൽ.ബി.സിയിൽ അംഗങ്ങൾ ആയ ബാങ്കിംഗ്/ബാങ്കിംഗ് ഇതര സ്ഥാപനങ്ങൾ എന്നിവ മുഖാന്തരം ഉള്ള വായ്പ്പുദ്രന്തകൾക്ക് മാത്രം ആയിരിക്കും ഉജ്ജീവന വായ്പ പദ്ധതിയിൽ സഹായത്തിന് അർഹത.

b. ദുരന്ത ബാധിതരായ സൂക്ഷ്മ-ചെറുകിട-ഇടത്തര വാണിജ്യ-വ്യാപാര-വ്യവസായ സ്ഥാപനങ്ങളുടെയും, അംഗീകൃത ഹോം സ്റ്റോകളുടെയും, മൃഗങ്ങളുടെയും, അലങ്കാര പക്ഷികളുടെയും, തേനീച്ച കൂട്ടുകളുടെയും, കൃഷിയുടെയും, ടൂറിസ്റ്റ് വാഹനങ്ങളുടെയും, വാണിജ്യ വാഹനങ്ങളുടെയും വായ്പ്പ് അപേക്ഷകനായ ഉടമ/ഉടമകൾ ദുരന്ത ബാധിത വാർഡിലെ താമസക്കാരൻ ആകണം എന്ന് നിർബന്ധം ഇല്ല; മേൽ പട്ടികയിലെ ഉപജീവന മാർഗ്ഗത്തിന് നഷ്ടം ഉണ്ടായത് ദുരന്ത ബാധിത വാർഡുകളിൽ ഉണ്ടായ ഉരുൾപൊട്ടലിൽ ആയിരിക്കണം.

c. നഷ്ടം എന്നത് ഉരുൾപൊട്ടൽ നേരിട്ട് ബാധിച്ചത് മൂലം ഉണ്ടായ ഭൗതികമായ നഷ്ടം, ഉരുൾപൊട്ടൽ മൂലം വരുമാന നഷ്ടം, നോ-ഗോ സോണിൽ ഉൾപ്പെട്ടതിനാൽ പ്രവർത്തിക്കുവാൻ സാധിക്കാത്തതിനാൽ ഉള്ള നഷ്ടം എന്നിവയിൽ ഏതു ആകാം.

d. മേൽ പട്ടികയിലെ നഷ്ടപ്പെട്ട ഉപജീവന മാർഗ്ഗം അതാത് പഞ്ചായത്തിൽ തന്നെ

പുനരാരംഭിക്കണം എന്ന നിർബന്ധം ഇല്ല.

e. നഷ്ടപ്പെട്ട ഉപജീവന മാർഗ്ഗം തന്നെ പുനരാരംഭിക്കണം എന്ന് ഇല്ല എന്നാൽ അപേക്ഷകന് പുതിയ ഉപജീവന മാർഗ്ഗം ലഭ്യമാകുമായി നടത്തുവാൻ പ്രാവീണ്യം ഉണ്ടോ എന്ന് നിയതമായ രീതികളിലൂടെ ബാങ്കുകൾക്ക് പരിശോധിക്കാം.

**ii. വായ്പ ഗുണഭോക്താക്കളെ നിർണ്ണയിക്കുന്നതിനുള്ള മാനദണ്ഡങ്ങൾ**

a. ദുരന്ത ബാധിതമായ സൂക്ഷ്മ-ചെറുകിട-ഇടത്തര വാണിജ്യ-വ്യാപാര-വ്യവസായ സ്ഥാപനങ്ങൾ, അംഗീകൃത ഹോം സ്റ്റോകൾ, ദുരന്ത ബാധിതരായ മൃഗസംരക്ഷണ കർഷകർ, കിസാൻ കാർഡ് ഉടമകൾ, അലങ്കാര പക്ഷി കർഷകർ, തേനീച്ച കർഷകർ, ടൂറിസ്റ്റ് (Tourist) വാഹന ഉടമകൾ, വാണിജ്യ (Commercial) വാഹന ഉടമകൾ എന്നിവരുടെ പട്ടിക അതാത് ഗ്രാമപഞ്ചായത്ത് സെക്രട്ടറി ഈ ഉത്തരവ് തീയതിയിൽ നിന്നും 30 ദിവസത്തിനുള്ളിൽ തയ്യാറാക്കി പരിശോധനാ കമ്മിറ്റി മുൻപാകെ സമർപ്പിക്കേണ്ടതാണ്.

b. മേൽ പട്ടിക പരിശോധിച്ച് ജില്ലാ ദുരന്ത നിവാരണ അതോറിറ്റിക്ക് ശുപാർശ നൽകുന്നതിന് ജില്ലാ ദുരന്ത നിവാരണ അതോറിറ്റിയുടെ ചീഫ് എക്സിക്യൂട്ടീവ് ഓഫീസർ അധ്യക്ഷയായി/അധ്യക്ഷനായി, ജില്ലാതല ബാങ്കിംഗ് കമ്മിറ്റിയുടെ (ഡി.എൽ.ബി.സി) Lead District Manager, ദുരന്ത ബാധിത ഗ്രാമ പഞ്ചായത്തുകളുടെ സെക്രട്ടറി, മൃഗസംരക്ഷണ വകുപ്പ്, കൃഷി വകുപ്പ്, വ്യവസായ വകുപ്പ്, കുടുംബശ്രീ ജില്ലാ മിഷൻ, ഗതാഗത വകുപ്പ്, ഡി.ടി.പി.സി, എന്നിവരുടെ പ്രതിനിധികളെ ഉൾപ്പെടുത്തി ജില്ലാ ഹസാർഡ് അനലിസ്റ്റ് കൺവീനർ ആയ ഒരു പരിശോധനാ സമിതി ജില്ലാ കളക്ടർ രൂപീകരിക്കേണ്ടതാണ്.

c. പഞ്ചായത്ത് സെക്രട്ടറി തയ്യാറാക്കുന്ന പട്ടിക മേൽ സമിതിയുടെ മുന്നിൽ അവതരിപ്പിക്കണം. പ്രസ്തുത പട്ടിക ലഭിച്ച് 7 പ്രവർത്തി ദിവസത്തിനുള്ളിൽ പരിഗണിച്ച് സഹായത്തിന് അർഹർ എന്ന് സമിതി അംഗീകരിക്കുന്നവരുടെ പട്ടിക ജില്ലാ ദുരന്ത നിവാരണ അതോറിറ്റിയുടെ ചീഫ് എക്സിക്യൂട്ടീവ് ഓഫീസർ, ജില്ലാ ദുരന്ത നിവാരണ അതോറിറ്റിയുടെ പരിഗണനയ്ക്കായി സമർപ്പിക്കേണ്ടതാണ്.

d. ചീഫ് എക്സിക്യൂട്ടീവ് ഓഫീസർ സമർപ്പിക്കുന്ന പട്ടിക ജില്ലാ ദുരന്ത നിവാരണ അതോറിറ്റി, 7 പ്രവർത്തി ദിവസത്തിനുള്ളിൽ പരിഗണിച്ച് ദുരന്ത ബാധിതം/ബാധിതർ എന്ന് ബോധ്യപ്പെടുന്നവ അംഗീകരിക്കുക. ഇത്തരത്തിൽ അംഗീകരിച്ച പട്ടിക ജില്ലയുടെ വെബ്സൈറ്റിൽ പ്രസിദ്ധീകരിക്കുക.

e. കൂടുതൽ പരിശോധന ആവശ്യമായ ദുരന്ത ബാധിതരുടെ പട്ടിക കാര്യകാരണം സഹിതം തയ്യാറാക്കി പ്രസിദ്ധീകരിക്കുക. ഈ പട്ടികയിൽ ഉൾപ്പെടുന്നവർക്ക് ആവശ്യമായ രേഖകൾ പഞ്ചായത്ത് സെക്രട്ടറിയുടെ മുന്നിൽ ഹാജരാക്കുവാൻ, പട്ടിക പ്രസിദ്ധീകരിച്ച ദിവസം മുതൽ 7 പ്രവർത്തി ദിവസം സമയം അനുവദിക്കുക. 7 ദിവസത്തിന് ശേഷം പഞ്ചായത്ത് സെക്രട്ടറിക്ക് ബോധ്യമാകുന്ന കേസുകൾ വീണ്ടും, പരിശോധന സമിതിക്ക് സമർപ്പിക്കുകയും, പരിശോധന സമിതി പട്ടിക ലഭിച്ച് 7 ദിവസത്തിനുള്ളിൽ ജില്ലാ ദുരന്ത നിവാരണ അതോറിറ്റിക്ക് മുന്നിൽ അംഗീകാരത്തിനായി സമർപ്പിക്കുകയും ചെയ്യേണ്ടതാണ്. ഇത്തരത്തിൽ പുന:പരിശോധിച്ച് ലഭിക്കുന്ന പട്ടികയും 7 ദിവസത്തിനുള്ളിൽ ജില്ലാ ദുരന്ത നിവാരണ അതോറിറ്റി പരിഗണിച്ച് പ്രസിദ്ധീകരിക്കേണ്ടതാണ്.

f. ജില്ലാ ദുരന്ത നിവാരണ അതോറിറ്റി അംഗീകരിക്കാതെ നിരാകരിക്കുന്നവരുടെ പട്ടിക ഓരോ കേസിലേയും കാര്യകാരണം സഹിതം പട്ടിക തയ്യാറാക്കി പ്രസിദ്ധീകരിക്കുക. ഈ പട്ടികയിൽ പരാതി ഉള്ളവർക്ക് സർക്കാരിലേക്ക് അപീലുമായി സമീപിക്കാം. സർക്കാരിന്റെ തീരുമാനത്തിൽ പരാതിയുള്ളവർക്ക് ഹൈക്കോടതിയെ സമീപിക്കാം.

g. ജില്ലാ ദുരന്ത നിവാരണ അതോറിറ്റി അംഗീകരിക്കുന്ന പട്ടിക ജില്ലാതല ബാങ്കിംഗ് കമ്മിറ്റിയുടെ (ഡി.എൽ.ബി.സി) Lead District Managerക്ക് നൽകുക. Lead District Manager ഈ പട്ടിക എല്ലാ ബാങ്കുകളിലും, വായ്പ് കൈകാര്യം ചെയ്യുന്ന ശാഖകളിലും ലഭിച്ചു എന്ന് ഉറപ്പ് വരുത്തുക.

**iii. സർക്കാർ പങ്കാളിത്തം**

a. അംഗീകരിച്ച പട്ടികയിൽ ഉൾപ്പെടുന്ന ദുരന്ത ബാധിതരിൽ ജീവനോപാധി പുനരാരംഭത്തിനായി പ്രവർത്തന മൂലധനം ദുരന്ത(Working Capital) മാത്രം എടുക്കുന്നവർക്ക് വായ്പയുടെ 25 ശതമാനമോ, 3 ലക്ഷം രൂപയോ, ഏതാണോ കുറവ്, അത് മാർജിൻ മണി ആയി, സർക്കാർ ഒറ്റ തവണയായി ബാങ്കുകൾക്ക് നൽകുന്നതാണ്.

b. അംഗീകരിച്ച പട്ടികയിൽ ഉൾപ്പെടുന്ന ദുരന്ത ബാധിതരിൽ ജീവനോപാധി പുനരാരംഭത്തിനായി പ്രവർത്തന മൂലധനം (Working Capital) മാത്രം എടുക്കുന്നവർക്ക് അവരുടെ താൽപര്യം അനുസരിച്ച് എടുക്കുന്ന വായ്പ തുകയിൽ 12 ലക്ഷം രൂപ വരെ, മാർജിൻ മണിയ്ക്ക് പകരം അഞ്ച് വർഷത്തേക്ക് 9% നിരക്കിൽ താങ്ങ് പലിശ (Interest Subvention) സർക്കാർ ഒറ്റ തവണയായി ബാങ്കുകൾക്ക് നൽകുന്നതാണ്.

c. ഈ സർക്കാർ ഉത്തരവിന് മുൻപായി പുനരാരംഭ വായ്പ എടുത്തിട്ടുള്ള, അംഗീകരിച്ച പട്ടികയിൽ ഉൾപ്പെടുന്ന ദുരന്ത ബാധിതർക്കും അവർ എടുത്ത വായ്പ തുകയിൽ 12 ലക്ഷം രൂപ വരെയും അഞ്ച് വർഷത്തേക്ക് പരമാവധി 9% നിരക്കിൽ താങ്ങ് പലിശ (Interest Subvention) സർക്കാർ ഒറ്റ തവണയായി ബാങ്കുകൾക്ക് നൽകുന്നതാണ്.

**iv. ഈ പദ്ധതിയിൽ അർഹരായവർക്ക് വായ്പയുടെ അംഗീകൃത അളവിൽ ഉള്ള മാർജിൻ മണിയോ താങ്ങ് പലിശയോ (Interest Subvention) ലഭിക്കാൻ ചുവടെ ചേർക്കുന്ന നടപടികൾ സ്വീകരിക്കേണ്ടതാണ്**

i. ദുരന്ത ബാധിതൻ ആയ അപേക്ഷകൻ ഈ ഉത്തരവിന്റെ അനുബന്ധം ആയി ചേർത്തിട്ടുള്ള ഫോറം 1 ൽ ആദ്യ ഭാഗം പൂരിപ്പിച്ച് പഞ്ചായത്ത് സെക്രട്ടറിക്ക് സമർപ്പിക്കുക.

ii. അംഗീകരിച്ച പട്ടികയിൽ ഉൾപ്പെട്ട വ്യക്തിയാണോ അപേക്ഷകൻ എന്ന് പഞ്ചായത്ത് സെക്രട്ടറി പരിശോധിച്ച് ഫോറം 1 ൽ സാക്ഷ്യപത്രം നൽകുക.

iii. ഇത്തരത്തിൽ പഞ്ചായത്ത് സെക്രട്ടറി സാക്ഷ്യപ്പെടുത്തി നൽകിയവരുടെ പട്ടിക അപേക്ഷകന്റെ AADHAAR Number, PAN Number എന്നിവ സഹിതം ഇലക്ട്രോണിക് (Excel or word) ഫോർമാറ്റിൽ ജില്ലാതല ബാങ്കിംഗ് കമ്മിറ്റിയുടെ (ഡി.എൽ.ബി.സി) Lead District Managerക്ക് നൽകേണ്ടതാണ്.

iv. സാക്ഷ്യപ്പെടുത്തി നൽകിയവരുടെ പട്ടിക ലഭ്യമാക്കുന്നതിനുള്ള ഔദ്യോഗിക ഇ-മെയിൽ വിലാസം Lead District Manager ജില്ലാ ദുരന്ത നിവാരണ അതോറിറ്റിക്കും, അതാത് പഞ്ചായത്ത് സെക്രട്ടറിമാർക്കും നൽകുക.

v. വായ്പക്കായി ലഭ്യമാകുന്ന അപേക്ഷകൾ പരിശോധിക്കുമ്പോൾ ജില്ലാ ദുരന്ത നിവാരണ അതോറിറ്റി അംഗീകരിച്ച പട്ടിക അന്തിമം ആയിരിക്കും.

**v . ഈ പദ്ധതിയിൽ അർഹരായവർക്ക് വായ്പ അനുവദിച്ചതിനു ശേഷം വായ്പയുടെ അംഗീകൃത അളവിൽ ഉള്ള മാർജിൻ മണിയോ താങ്ങ് പലിശയോ (Interest Subvention) സർക്കാരിൽ നിന്നും ലഭിക്കാൻ ബാങ്കുകൾ സ്വീകരിക്കേണ്ട നടപടി**

a. മാർജിൻ മണി/താങ്ങ് പലിശ : വായ്പ അപേക്ഷകന് ലഭ്യമാക്കിയ ശേഷം ഈ ഉത്തരവിൽ അനുവദിച്ചിരിക്കുന്ന മാർജിൻ മണിക്കായി/താങ്ങ് പലിശയ്ക്കായി ഈ ഉത്തരവിന്റെ അനുബന്ധമായി

ചേർത്തിട്ടുള്ള ഫോറം 2 ൽ ചേർത്തിരിക്കുന്ന പട്ടിക പൂരിപ്പിച്ച് ബാങ്ക്, ബന്ധപ്പെട്ട ജില്ലാ കളക്ടറിൽ നിന്നും മൂന്നു മാസത്തിന് ശേഷം ക്ലെയിം ചെയ്യേണ്ടതാണ്. അർഹമായ തുക ബാങ്കുകൾ നിർദ്ദേശിക്കുന്ന അക്കൗണ്ടിലേക്ക് സംസ്ഥാന ദുരന്ത പ്രതികരണ നിധിയിൽ നിന്നും ജില്ലാ കളക്ടർ അനുവദിക്കേണ്ടതാണ് .

b. ജില്ലാ കളക്ടർ ആവശ്യമായ പരിശോധനയ്ക്ക് ശേഷം ഈ തുക ബാങ്കുകൾക്ക് അനുവദിച്ച് നൽകുന്നതാണ്. ഇതിനാവശ്യമായ ഫണ്ട് സർക്കാർ ജില്ലാ കളക്ടർക്ക് അനുവദിച്ച് നൽകുന്നതാണ്.

ഉജ്ജീവന വായ്പ പദ്ധതിക്ക് വേണ്ടി വരുന്ന ചിലവായി ഇപ്പോൾ കണക്കാക്കിയിട്ടുള്ള 20 കോടി രൂപ 2245-02-101-94 - Flood Other Items എന്ന ശീർഷകത്തിൽ ലഭ്യമായ ബഹു. ഹൈക്കോടതി വിധി പ്രകാരം SDRF മാനദണ്ഡങ്ങളിൽ ഇളവ് ചെയ്ത് ചെലവാക്കാൻ കഴിയുന്ന 120 കോടി രൂപയിൽ നിന്നും കണ്ടെത്താവുന്നതാണ്.

ഉജ്ജീവന വായ്പ പദ്ധതിയുടെ സർക്കാർ വിഹിതം ജില്ലാ കളക്ടറുടെ ശുപാർശയുടെ അടിസ്ഥാനത്തിൽ ജില്ലാ കളക്ടർക്കു അനുവദിക്കുന്നതിന് ദുരന്ത നിവാരണ വകുപ്പ് ഫിനാൻസ് ഓഫീസറെ ചുമതലപ്പെടുത്തുന്നു.

ഉജ്ജീവന വായ്പ പദ്ധതി ഡിസംബർ 31, 2026 വരെ ദുരന്ത ബാധിതർക്ക് ഉപയോഗപ്പെടുത്താവുന്നതാണ്.

(ഗവർണ്ണറുടെ ഉത്തരവിൻ പ്രകാരം)  
M G RAJAMANICKAM  
SECRETARY

പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്), കേരള, തിരുവനന്തപുരം  
അക്കൗണ്ടന്റ് ജനറൽ (എ&ഇ), കേരള, തിരുവനന്തപുരം  
കമ്മീഷണർ, ലാന്റ് റവന്യൂ  
കമ്മീഷണർ, ദുരന്ത നിവാരണം  
ജില്ലാ കളക്ടർ, വയനാട്  
ജില്ലാ കളക്ടർ, കോഴിക്കോട്  
കൺവീനർ SLBC, കേരള , കാനറാ ബാങ്ക് സർക്കിൾ ഓഫീസ് , PB No. 159, MG Road,  
തിരുവനന്തപുരം

പൊതുഭരണ (SC) വകുപ്പ് (ഇനം നമ്പർ: )

ട്രഷറി ഡയറക്ടർ, തിരുവനന്തപുരം

ഫിനാൻസ് ഓഫീസർ, ദുരന്തനിവാരണ വകുപ്പ്

മെമ്പർ സെക്രട്ടറി, കേരള സംസ്ഥാന ദുരന്ത നിവാരണ അതോറിറ്റി

പൊതുജന സമ്പർക്ക (വെബ് & ന്യൂ മീഡിയ) വകുപ്പ്

സ്റ്റോക്ക് ഫയൽ / ഓഫീസ് കോപ്പി

ഉത്തരവിൻ പ്രകാരം

Signed by

Kumari Rekha S R

Date: 23-01-2026 15:09:22

**ഉജ്ജീവന വായ്പ്പാ പദ്ധതി 2025 - ഫോറം ഒന്ന്**

ദുരന്ത ബാധിതൻ സമർപ്പിക്കേണ്ട അപേക്ഷ

അപേക്ഷാ തീയതി \_\_\_\_\_

\_\_\_\_\_ എന്ന പേരും, \_\_\_\_\_ ആധാർ നമ്പറും, \_\_\_\_\_ പാൻ നമ്പറും ഉള്ള, \_\_\_\_\_ വിലാസത്തിൽ വസിക്കുന്ന എന്റെ

1. \_\_\_\_\_ പേരും, പഞ്ചായത്ത് രജിസ്ട്രേഷൻ നമ്പറും ഉള്ള സൂക്ഷ്മ-ചെറുകിട-ഇടത്തര വാണിജ്യ-വ്യാപാര-വ്യവസായ സ്ഥാപനം, അംഗീകൃത ഹോം സ്റ്റോ, അല്ലെങ്കിൽ
2. \_\_\_\_\_ എണ്ണം പശുക്കൾ/കാളകൾ/ആടുകൾ/കോഴികൾ/അലങ്കാര പക്ഷികൾ/തേനീച്ച കൂടുകൾ, അല്ലെങ്കിൽ
3. \_\_\_\_\_ പ്രദേശത്തെ \_\_\_\_\_ ഇനം കൃഷി, അല്ലെങ്കിൽ
4. \_\_\_\_\_ രജിസ്ട്രേഷൻ നമ്പർ (നമ്പറുകൾ) ഉള്ള ടൂറിസ്റ്റ് വാഹനം/വാണിജ്യ വാഹനം

30-7-2024 ന് ഉണ്ടായ ഉരുൾപൊട്ടലിൽ നഷ്ടപ്പെട്ടു. മേൽ ഉപജീവന മാർഗ്ഗം പുനരംഭിക്കുവാൻ എനിക്ക് \_\_\_\_\_ (ബാങ്കിന്റെ പേരും, ബ്രാഞ്ചും) ബാങ്കിൽ നിന്നും \_\_\_\_\_ രൂപ വായ്പ്പ എടുക്കുവാൻ ആഗ്രഹിക്കുന്നു.

എന്റെ അപേക്ഷ പരിഗണിച്ച് ഞാൻ ദുരന്ത ബാധിതനായ സൂക്ഷ്മ-ചെറുകിട-ഇടത്തര വാണിജ്യ-വ്യാപാര-വ്യവസായ സ്ഥാപന ഉടമയാണ്/ദുരന്ത ബാധിതനായ മൃഗസംരക്ഷണ കർഷകൻ/കിസാൻ കാർഡ് ഉടമ/അലങ്കാര പക്ഷി കർഷകൻ/തേനീച്ച കർഷകൻ/ടൂറിസ്റ്റ് വാഹന ഉടമയാണ് എന്ന് സാക്ഷ്യപ്പെടുത്തി നൽകണം എന്ന് അഭ്യർത്ഥിക്കുന്നു.

അപേക്ഷകന്റെ ഒപ്പ്

**പഞ്ചായത്ത് സെക്രട്ടറിയുടെ ശുപാർശ**

ശുപാർശ നമ്പർ \_\_\_\_\_

തീയതി \_\_\_\_\_

\_\_\_\_\_ എന്ന പേരും, \_\_\_\_\_ ആധാർ നമ്പറും, \_\_\_\_\_ പാൻ നമ്പറും ഉള്ള, \_\_\_\_\_ വിലാസത്തിൽ വസിക്കുന്ന വ്യക്തി ഉജ്ജീവന വായ്പ്പാ പദ്ധതിയുടെ ജില്ലാ ദുരന്ത നിവാരണ അതോറിറ്റി അംഗീകരിച്ച ഗുണഭോക്താക്കളുടെ പട്ടികയിൽ \_\_\_\_\_ നമ്പർ ആയി ഉൾപ്പെടുന്നുണ്ട്.

പഞ്ചായത്ത് സെക്രട്ടറിയുടെ കൈഒപ്പ്, പേര്, സീൽ

**ഉജ്ജീവന വായ്പാ പദ്ധതി 2025 - ഫോറം രണ്ട്**

ബാങ്കുകൾ സംസ്ഥാന ദുരന്ത നിവാരണ അതോറിറ്റിക്ക് (എസ്.ഡി.എം.എ) നൽകേണ്ട പട്ടിക

[എസ്.ഡി.എം.എയുടെ ഇമെയിൽ വിലാസം: admin.ksdma@kerala.gov.in, keralasdma@gmail.com]

Sl . No	Panchayath of the disaster affected livelihood	Ward of the disaster affected livelihood	Name of the beneficiary	Address of beneficiary	AADH AR No of Beneficiary	Pan Number of Beneficiary	Type of loan sanctioned	Type of livelihood for which loan is availed	Type of claim (Margin Money or Interest Subvention)	Principal Loan Amount	Interest rate of the loan	Interest Amount for 5 years @9% per annum	Loan Term	Amount that bank is claiming from KSDMA	Account number for remitting the amount	IFS C code
<b>Name of bank:</b>																
<b>Branch:</b>																
<b>Name of the bank manager who is claiming the amount:</b>																
<b>Date:</b>																
<b>Mobile Phone Number of the Bank Manager:</b>																
<b>Signature of the Bank Manager:</b>																